



# मध्य प्रदेश राष्ट्रभाषा प्रचार समिति

हिन्दी भवन, श्यामला हिल्स, भोपाल- 462002 (म.प्र.)

E-mail: hindibhawan.2009@rediffmail.com  
www.madhyapradeshshashtraabhasha.com

सुखदेव प्रसाद दुबे  
अध्यक्ष

कैलाशचन्द्र पन्त  
संस्थापक

क्रमांक ... 6/2019.

दिनांक ... 21/5/19.

पति, जिला शिक्षा अधिकारी  
जिला-इंदौर- 452006, (म.प्र.)

विषय : मध्यप्रदेश राष्ट्रभाषा प्रचार समिति एवं हिन्दी भवन न्यास द्वारा आयोजित प्रतिभा प्रोत्साहन प्रतियोगिता - 2019 विषयक।

महोदय/महोदया,

युवा पीढ़ी को भाषा, साहित्य और संस्कृति से जोड़ने हेतु समिति ने गत उन्नीस वर्षों से कक्षा 9 से 12 तक के छात्र-छात्राओं के लिये प्रतिभा प्रोत्साहन प्रतियोगिता का आयोजन किया जा रहा है। इसी श्रृंखला में इस वर्ष भी ये प्रतियोगिताएँ दो चरणों में ही आयोजित होंगी। प्रथम शाला स्तर पर तथा द्वितीय जिला स्तर पर। इस वर्ष से 'चित्रांकन से शब्दांकन' प्रतियोगिता को जोड़ा गया है जिसका उद्देश्य बच्चों की सृजनात्मकता एवं कल्पनाशीलता का विकास करना है। आपसे अनुरोध है कि इस वर्ष भी आप शाला स्तर पर सभी प्रतियोगिताएँ आयोजित कर बच्चों में भाषा, साहित्य एवं संस्कृति के प्रति रुझान विकसित करने में सहयोग करें। आपके द्वारा दिए हुए सुझाव को ध्यान में रखते हुए प्रतियोगिताओं का विवरण निम्नानुसार है :-

1 काव्य पाठ प्रतियोगिता -

(अ) किसी विख्यात हिन्दी कवि की देश प्रेम की कविता का पाठ (स्वरचित कविता मान्य नहीं की जायेगी।)

(ब) कविता कंठस्थ होना आवश्यक है।

(स) समय सीमा अधिकतम 4 मिनट रहेगी।

2 वाद-विवाद प्रतियोगिता -

विषय :- "जीवन की सार्थकता के लिये गाँधी जी के सिद्धांतों का अनुकरण आवश्यक है।"

(अ) प्रत्येक शाला से दो प्रतियोगी भाग लेंगे।

एक विषय के पक्ष में और एक विषय के विपक्ष में।

(ब) प्रस्तुति की समय सीमा अधिकतम 5 मिनट रहेगी। चार मिनट पर समय सूचक संकेत दिया जायेगा।

3 एकल लोकगीत प्रतियोगिता -

(1) देश में बोली जाने वाली किसी भी लोक भाषा का लोकगीत होना आवश्यक है।

(2) लोकगीत की प्रस्तुति एक गायक प्रतियोगी द्वारा ही की जायेगी।

(3) समय सीमा अधिकतम 5 मिनट रहेगी।



21/5/19  
2825  
29/5/19

(4) लोकगीत के गायन के साथ सिर्फ हारमोनियम, तबला, ढोलक तथा मंजीरा/करताल का उपयोग किया जा सकेगा। वाद्य-यंत्र बजाने वालों की व्यवस्था गायक को स्वयं करनी होगी। इसके लिए जिला समिति की ओर से कोई शुल्क देय नहीं होगा।

4 चित्रांकन से शब्दांकन प्रतियोगिता - 'बा-बापू 150'

(1) चित्र समिति द्वारा उपलब्ध कराया जाएगा।

(2) चित्र देखकर कविता या कहानी लिखें।

(3) अधिकतम समय 30 मिनट होगा।

5 दो चरणों में आयोजित -

उक्त सभी प्रतियोगिताएँ निम्नांकित दो चरणों में निर्धारित तिथियों में आयोजित की जानी हैं-

प्रथम चरण- शाला स्तर पर 25 अगस्त 2019 तक आयोजित की जाएँ। इस स्तर की प्रतियोगिताओं का आयोजन शाला प्राचार्यों से मिलकर करेंगे।

द्वितीय चरण-जिला स्तर पर ये प्रतियोगिताएँ हिन्दी पखवाड़े के अंतर्गत माह सितम्बर 2019 में आयोजित की जानी हैं। प्रतियोगिताओं के निर्णायक मंडल में कृपया मान्य शिक्षक/साहित्यकार/काव्य के आधिकारिक ज्ञाता को सम्मिलित करें।

6 पुरस्कार-जिला स्तर पर प्रथम, द्वितीय तथा तृतीय स्थान प्राप्त प्रतिभागियों को निम्नांकित पुरस्कारों से उसी दिन पुरस्कृत किया जायेगा :-

प्रथम - 500/- नगद, प्रमाण-पत्र एवं प्रतीक चिन्ह।

द्वितीय - 400/- नगद, प्रमाण-पत्र एवं प्रतीक चिन्ह।

तृतीय - 300/- नगद, प्रमाण-पत्र एवं प्रतीक चिन्ह।

नोट - वाद-विवाद प्रतियोगिता में पक्ष और विपक्ष दोनों प्रतिभागियों को प्रथम, द्वितीय और तृतीय पुरस्कार दिए जाएँगे।

7 कार्यक्रम को गरिमापूर्ण बनाने के लिए अपने जिले के विभिन्न विद्यालय प्राचार्यों तथा बैंक अधिकारियों आदि के सहयोग व सौजन्य से कार्यक्रम सम्पन्न किये जा सकते हैं।

8 जिला स्तर पर छात्र प्रतिभा प्रोत्साहन प्रतियोगिताएँ उन्हीं जिलों में आयोजित करने की स्वीकृति दी जायेगी जहाँ के जिला संयोजक छब्बीसवीं पावस व्याख्यानमाला के समय हिन्दी भवन, भोपाल पहुँचने पर दिनांक 20-21 जुलाई 2019 को लिखित में सूचित करेंगे कि वे प्रतियोगिताएँ आयोजित करने के लिए सहमत हैं। ऐसी सहमति सूचित करने वाले जिला संयोजकों को ही 20-21 जुलाई 2019 को कार्यक्रम के आयोजन खर्च की राशि 3000 रुपये के साथ पुरस्कारों की राशि, रिक्त प्रमाण पत्र एवं प्रतीक चिन्ह सौंपे जाएँगे। अतिरिक्त भार हेतु जनसहयोग लिया जा सकता है।

9 प्रान्तीय स्तर पर इस योजना का समय-समय पर पुनरावलोकन के लिए गठित समिति की बैठक में लिये गए निर्णयों के प्रकाश में निम्नांकित बातों की ओर भी आपका ध्यान पुनः आकर्षित करना है -

1) प्रतियोगिताओं में कम से कम 6 स्कूलों की भागीदारी सुनिश्चित होने की लिखित सूचना मिलने पर ही जिले में छात्र प्रतिभा प्रोत्साहन प्रतियोगिताएँ आयोजित करने की स्वीकृति दी जाएगी। इस बाबत लिखित सूचना भी आप पावस व्याख्यानमाला 20-21 जुलाई 2019 के समय देंगे।

2) विजेताओं को प्रदान किये जाने वाले प्रतीक चिन्ह का आकार-प्रकार पूर्ववत् ही रहेगा।

3) निर्णय लिया गया है कि प्रांतीय समिति से धनराशि और अन्य सामग्री प्राप्त करने के बाद भी अप्रत्याशित कारणों से जिले में सभी प्रतियोगिताएँ या कोई प्रतियोगिता आयोजित करना संभव न होने पर तदनु रूप धनराशि और प्रदायित सामग्री जिला संयोजक द्वारा सितम्बर के अंत तक आवश्यक रूप से वापस की जाएगी।

4) इस बार जिला प्रतियोगिताओं में भोपाल से प्रेक्षक के रूप में प्रतिनिधि नहीं भेजे जायेंगे। आप स्थानीय प्रभावशाली व्यक्ति को आमंत्रित कर कार्यक्रम संपन्न करा लें और उसकी रपट चित्र सहित कार्यक्रम समापन के एक सप्ताह के भीतर भोपाल कार्यालय को भेजें। समिति के सदस्यों और स्थानीय साहित्यकारों को अवश्य आमंत्रित करें। लेकिन आयोजन की तिथि, समय और स्थान की सूचना पूर्व में ही हमें भेज दें। संभव होगा तो यहाँ से प्रतिनिधि पहुँच भी सकते हैं।

5) एक छात्र को एक ही प्रतियोगिता में भूग लेने की अनुमति होगी।


6) प्रतिभा प्रोत्साहन की चार प्रतियोगिताओं के अतिरिक्त अन्य साहित्यिक कार्यक्रम रखना चाहते हैं जैसे कवि सम्मेलन साहित्यकारों की जयंतियाँ आदि के लिए जिला संयोजकों को अधिकार है कि वे स्थानीय स्तर पर कार्यक्रम की व्यवस्था कर सकते हैं। लेकिन उनसे आग्रह है कि ऐसे कार्यक्रमों का पूरा भार स्वयं जिला संयोजकों पर होगा। ऐसी साहित्यिक गतिविधियों की सूचना एवं पूरी रिपोर्ट समिति को भेजने की कृपा करें।

7) इस वर्ष भी राज्य स्तरीय वाद-विवाद प्रतियोगिता का आयोजन भोपाल में समिति द्वारा दिनांक 19 या 21 अक्टूबर 2019 को किया जाएगा। इसमें समिति की सभी जिला इकाइयाँ भाग लेंगी।

8) उन सभी जिला इकाइयों से, जहाँ प्रतिभा प्रोत्साहन प्रतियोगिताएँ आयोजित की जा रही हैं, अनुरोध है कि वे वाद-विवाद प्रतियोगिता के दो प्रतियोगी-एक पक्ष दूसरा विपक्ष-प्रथम स्थान पर पुरस्कृत प्रतिभागी का नाम समिति को दिनांक 30 सितंबर 2019 तक अवश्य भेजने का कष्ट करें। यदि यथा समय प्रतिभागी का नाम नहीं मिल सका तो इस राज्यस्तरीय वाद-विवाद में उस जिला इकाई के प्रतिभागी भाग नहीं ले सकेंगे।


9) राज्य स्तरीय वाद-विवाद प्रतियोगिता में पक्ष एवं विपक्ष के प्रथम विजेताओं को 5000-5000/- एवं द्वितीय को 3000-3000/- दिए जायेंगे। साथ ही प्रथम आने वाली शाला को स्मृति मंजूषा प्रदान की जाएगी।


10) वाद-विवाद प्रतियोगिता के प्रतिभागियों के नाम पत्र एवं ईमेल द्वारा भेजें और हिन्दी भवन के फोन नम्बर पर भी सूचित किया जा सकता है।

  
(जया 'केतकी' शर्मा)  
राज्य संयोजक

छात्र प्रतिभा प्रोत्साहन प्रतियोगिताएँ  
प्रतिलिपि -

जिला शिक्षा अधिकारी, की ओर सूचनार्थ प्रेषित करते हुए निवेदन है कि मध्यप्रदेश राष्ट्रभाषा प्रचार समिति द्वारा हर वर्ष जिला स्तर पर छात्र प्रतिभा प्रोत्साहन प्रतियोगिताएँ उच्चतर माध्यमिक कक्षाओं के विद्यार्थियों के लिये आयोजित की जाती हैं। इन प्रतियोगिताओं के आयोजन का मूल उद्देश्य नई पीढ़ी की प्रतिभा का उन्नयन और उसको अपनी भाषा और संस्कृति से जोड़ने का है। कृपया इस वर्ष आयोजित होने वाली प्रतियोगिताओं को सफल बनाने में अपना सहयोग पूर्व वर्षों की भाँति प्रदान करें। समिति के जिला संयोजक इस बारे में आपसे संपर्क करेंगे।

  
(कैलाशचन्द्र पन्त)  
मंत्री संचालक  
म.प्र. राष्ट्रभाषा प्रचार समिति

  
मंत्री संचालक  
म.प्र. राष्ट्रभाषा प्रचार समिति, भोपाल

कार्यालय जिला शिक्षा अधिकारी जिला इन्दौर


पृ.क्र./सामान्य/2019/ 4153

इन्दौर दिनांक-

प्रतिलिपि-

7-6-19

- 1/ समस्त प्राचार्य, शा.उ.मा.वि., जिला इन्दौर की ओर सूचनार्थ एवं आवश्यक कार्यवाही हेतु।

  
जिला शिक्षा अधिकारी  
जिला इन्दौर